
अधिसूचना 

11 फरवरी 2014 
विषयः - नालन्दा जिलान्तर्गत राजगीर अनुमंडल में कोषागार स्थापित करने के संबंध में । 

सं० को0प्र0 / स्था0 - 15 / 2012- 1414 /वि0 — जिला पदाधिकारी , नालन्दा द्वारा की गयी अनुशंसा के 
आलोक में भारतीय रिजर्व बैंक, लोक लेखा विभाग , दक्षिणी गाँधी मैदान , पटना 800001 से नालन्दा 
जिलान्तर्गत राजगीर अनुमंडल में कोषागार स्थापित करने की अनुमति की मांग की गयी । महाप्रबंधक , 
भारतीय रिजर्व बैंक, लोक लेखा विभाग , दक्षिणी गाँधी मैदान , पटना के पत्रांक - लो . ले . 
ई ( पटना )/ 1949 / 03 .01 . 005 / 2013 - 14 दिनांक 13 .01 . 2014 द्वारा राजगीर अनुमंडल स्थित भारतीय 
स्टेट बैंक, राजगीर शाखा को सरकारी लेन - देन हेतु प्राधिकृत करने की सूचना उपलब्ध करायी गयी है । 
इस संबंध में सहायक महाप्रबंधक, भारतीय स्टेट बैंक, सरकारी बैंकिग विभाग , स्थानीय प्रधान कार्यालय , 
पटना- 800001 के पत्र क्रमांक - GBD / OTH/ 82 दिनांक 09 . 12. 2013 द्वारा राजगीर शाखा से सरकारी 
लेन- देन की सहमति प्रदान की गयी है । फलस्वरूप नालन्दा जिलान्तर्गत राजगीर अनुमंडल में कोषागार 
की स्थापना करते हुए कार्य करने की स्वीकृति प्रदान की जाती है । कोषागार , राजगीर दिनांक 01.04 . 
2014 से प्रभावी होगा । 

2 . राजगीर अनुमंडल क्षेत्र में अवस्थित सरकारी कार्यालयों से संबंधित सभी कार्य, जिनका 
निष्पादन जिला कोषागार , नालन्दा के माध्यम से हो रहा है, का निष्पादन दिनांक 01 . 04 . 2014 से 
कोषागार , राजगीर से किया जायेगा । साथ ही , समस्त लेखा का संधारण कोषागार राजगीर में ही किया 
जायेगा । राजगीर अनुमंडल के क्षेत्राधिकार में , सभी निकासी एवं व्ययन पदाधिकारी नवसृजित कोषागार , 
राजगीर से ही अपना सरकारी नकदी कारोबार करेंगे । 

3 . नवसृजित कोषागार , राजगीर का स्थापना -व्यय मांग संख्या- 12 के अधीन मुख्य शीर्ष 
2054 - खजाना एवं लेखा प्रशासन , लघुशीर्ष- 097 , खजाना स्थापना, उपशीर्ष- 0001- कोषागार एवं अन्य 
उपकोषागार तथा विपत्र कोड संख्या - एन2054000970001 से विकलित होगा । 

4 . जिला पदाधिकारी, नालन्दा, राजगीर अनुमंडल में अवस्थित उन सभी विभागों / कार्यालयों के 
निकासी एवं व्ययन पदाधिकारियों की सूची एवं अन्य संबंधित अभिलेख नवसृजित कोषागार को उपलब्ध 
करा देगें जिनका सभी नकदी कारोबार एतद् संबंधित कोषागार से ही किया जायेगा । 

5 . जिला पदाधिकारी , नालन्दा / अनुमंडल पदाधिकारी , राजगीर एवं आरक्षी अधीक्षक , 
नालन्दा / अनुमंडल आरक्षी पदाधिकारी, राजगीर द्वारा नवसृजित कोषागार की सुरक्षा के लिये आवश्यक 
पुलिस बल आदि की समुचित व्यवस्था की जायेगी । 

6 . सरकार के सभी विभागों /विभागाध्यक्षों से अनुरोध किया जा रहा है कि वे संबंधित निकासी 
एवं व्ययन पदाधिकारीगण को यह निदेश दें कि बिहार कोषागार संहिता , 2011 के नियम - 70 , 84 एवं 
117 में निहित प्रावधानों के अनुसार वे अपने हस्ताक्षर का नमूना कोषागार पदाधिकारी, राजगीर को 
भेजेगें । 

7 . जिला पदाधिकारी, नालन्दा अपने स्तर पर समीक्षा कर राजगीर कोषागार कार्यालय के लिये 
सृजित पदों का समुचित वितरण कोषागार नालन्दा एवं कोषागार राजगीर के बीच करने का अनुदेश 
निर्गत करेंगे । साथ ही , आवश्यकतानुसार अतिरिक्त पदों के सृजन के लिए अपेक्षित कार्रवाई करेगें । 

8 . जबतक नवसृजित कोषागार , राजगीर के लिये कोषागार पदाधिकारी का पदस्थापन वित्त 
विभाग द्वारा नहीं किया जाता है तब तक के लिये जिला पदाधिकारी, नालन्दा अपने स्तर से अधीनस्थ 
बिहार वित्त सेवा /बिहार प्रशासनिक सेवा/ बिहार लेखा सेवा के किसी एक पदाधिकारी को कोषागार 
पदाधिकारी के कार्यों / दायित्वों के निर्वहन हेतु अधिकृत करेंगे । कोषागार में पदस्थापित किये जाने वाले 
सहायक जिला लिपिक संवर्ग के कर्मी होते है । जिला पदाधिकारी लिपिकों के नियंत्री पदाधिकारी है । 
इसलिए राजगीर कोषागार में आवश्यकता के अनुरूप लिपिक तथा पदचर का पदस्थापन 
समाहर्ता- सह -जिला पदाधिकारी, नालन्दा द्वारा किया जायेगा । उल्लेखनीय है कि कोषागार , राजगीर में 
प्रतिनियुक्त किये जानेवाले लिपिक , लेखा परीक्षा में अंतिम रूप से उत्तीर्ण होने चाहिये । 

बिहार - राज्यपाल के आदेश से , 

संजीव हंस , 
सचिव ( व्यय ) । 


अधीक्षक , सचिवालय मुद्रणालय, 
बिहार , पटना द्वारा प्रकाशित एवं मुद्रित । 

